

20150170332

ВЛАДА НА РЕПУБЛИКА МАКЕДОНИЈА

Врз основа на член 5, став 3 од Законот за царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12 и 93/13), Владата на Република Македонија на седницата одржана на 27.1.2015 година, донесе

**УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА
РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА
НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА
КОМИСИЈА(*)**

Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/14, 65/14, 113/14 и 157/14), во членот 1, во ставот 2 по бројот „270“ сврзникот „и“ се заменува со запирка, а по Прилогот 271 се додаваат 19 нови прилози 272, 273, 274, 275, 276, 277, 278, 279, 280, 281, 282, 283, 284, 285, 286, 287, 288, 289 и 290, кои се составен дел на оваа уредба.



Член 2

Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 42-262/1
27 јануари 2015 година
Скопје

Заменик на претседателот
на Владата на Република
Македонија,
м-р **Зоран Ставрески, с.р.**

(*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32014R0757, 32014R0758, 32014R0759, 32014R0760, 32014R0761, 32014R0764, 32014R0765, 32014R0766, 32014R0767, 32014R0858, 32014R0859, 32014R0860, 32014R0873, 32014R0874, 32014R0875, 32014R0876, 32014R0877, 32014R0972 и 32014R0973.

Опис на стоката Согласно регулатива (ЕЦ) бр. 757/2014	Распоредување (Тар. ознака)	Основ за распоредување
(1)	(2)	(3)
Кутија од челик со димензии приближно 22,5 x 16,5 x 5,5 см, со дебелина на сидот од најмалку 0,5 мм и со волумен помалку од 50 l. Кутијата има капак прицврстен со шарки и систем за затворање кој се наоѓа на спротивната страна од шарките. На страната на која се наоѓа системот за затворање се наоѓа рачката. На капакот, како и на долниот дел на кутијата се наоѓаат релјефни мотиви во форма на бисквити и животински ликови од цртаните филмови. Кутијата не е опремена одвнатре. Види фотографија А и Б (*).  	7326 90 98	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар.број 7326 и тар. подброј 7326 90 и 7326 90 98. Земајќи ги во предвид објективните карактеристики, вклучувајќи ја и неговата едноставна внатрешност и малите димензии, производот не се смета за куфер, работна ташна или торба за документи од тар. број 4202. Производот не е посебно обликуван или опремен внатрешно за чување на одредени алати со или без прибор (види Забелешки на ХС за тар. број 4202, став три). Поради тоа распоредувањето на производот во тар. број 4202 е исклучено. Со оглед на неговите видливи карактеристики, односно непостоење на елементи за да може да се смета како контејнер за пакување за продажба на одредени стоки за широка потрошувачка, исклучено е распоредувањето на производот како кутија во тар. број 7310 (види Забелешки на ХС за тар. број 7310, втор став). Поради наведеното, производот се распоредува во тар. ознака 7326 90 98 како останати производи од железо и челик.
(*)сликата е само од информативен карактер		

Прилог 273

Опис на стоката Согласно регулатива (ЕЦ) бр.758/2014 (1)	Распоредување (Тар. ознака) (2)	Основ за распоредување (3)
Производ со кружна форма изработен од силикон со обем приближно од 10 до 15 мм. Произодот во средина има засек во форма на крст. Нема механички делови. Производот се употребува заедно со капак со навој. Се става на внатрешната страна на капакот со навој кој потоа се навива на грлото на шишето. Производот служи за спречување на истекување на полутечниот производ, на пример мајонез или кечап, кога шишето ќе се сврти наопаку. Кога капакот ќе се отвори, а шишето се сврти наопаку, со притисок со рака содржината истекува низ засекот во форма на крст. Види слика (*). 	3926 90 97	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар.број 3926 и тар. подброј 3926 90 и 3926 90 97. Бидејќи самиот производ не ја извршува функцијата на чеп, односно ја има таа функција откако истиот ќе се стави во капакот со навој, се смета како дополнителна опрема на капакот. Затоа распоредувањето на производот во тар. број 3923 како славина, вентили и слични производи е исклучено. Производот овозможува проток на полутечниот производ во капакот со навој, но самиот не го контролира отварањето или затворањето на отворот па затоа и не може да го регулира протокот на течноста со отварање или затварање на отворот. Поради тоа распоредувањето на производот во тар. број 8481 како славина, вентили и слични уреди е исклучено. Бидејќи производот е изработен од пластичен материјал, се распоредува во тар. ознака 3926 90 97 како останати предмети од пластика.

(*) Сликата е само од информативен карактер

Прилог 274

Опис на стоката Согласно регулатива (ЕЦ) бр.759/2014 (1)	Распоредување (Тар. ознака) (2)	Основ за распоредување (3)
Не самоодна машина (т.н. "гребалка за чистење плажи") за чистење песочни плажи, со димензија приближно 4 x 2,3 x 2,3 м. Се употребува за просејување и чистење на песокот од нечистотии, како стакло, пластика, отпушоци, сламки, конзерви, камења, морска трева, морски алги и мали парчиња дрво.	8479 10 00	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар.број 8479 и тар. подброј 8479 10 00. Со оглед на тоа дека машината само го распоредува и одвојува ѓубрето од песокот, но не и самиот песок, исклучено е распоредувањето во тар.

Машината ја израмнува песочната површина со помош на одбојник со плуг. Затоа песокот се просејува низ стотина забци со полуги од нерѓосувачки челик. На крајот нечистотиите се одвојуваат од песокот и со движечка лента се пренесуваат во инка.	број 8474 како машина за сортирање или сепарација на минерални работи (види Забелешки на ХС за тар. број 8474, прв став, точка (I)). Како машина која се употребува за одржување (чистење) на плажа, се смета за машина за извршување на јавни работи, градежништво или слично (види исто така Забелешки на ХС за тар. број 8479, група (II), подгрупа (A), став пет). Поради тоа машината се распоредува во тар. ознака 8479 10 00 како машина за извршување на јавни работи, градежништво или слично.
---	---

Прилог 275

Опис на стоката Согласно регулатива (ЕЦ) бр. 760/2014	Распоредување (Тар. ознака)	Основ за распоредување
(1)	(2)	(3)
Цилиндричен резервоар изработен од пластика, со висина приближно 8 см, кој содржи 180 мл парафинско масло за лампа (мешавина на парафин кој содржи 68% тетрадекан, 25% пентадекан и околу 4% хексадекан) и фитил. Затворен е со пластичен чеп и запечатен со метална пломба кој го спречува испарувањето на маслото и го држи цврсто фитилот (т.н. маслена лампа). После употребата на маслото резервоарот неможе повторно да се наполни. Производот се употребува како амбиентална светилка. Може да се стави во држач (на пр. во стаклен сад) или може да се употребува самостојно. Види слика (*).	9405 50 00	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар.број 9405 и тар. подброј 9405 50 00. Распоредувањето во тар. број 2710 како масло е исклучено бидејќи производот има метална пломба со пластичен чеп и фитил, поради што се состои од повеќе елементи а не само од масло и резервоар кој вообичаено се употребува за пакување на таков тип на стока, согласно Основното правило 5 (б). Производот има карактеристики и форма на самостојно светлечко тело од тар. број 9405 бидејќи е составен од самоодржливо куќиште во кое е ставено маслото, металната пломба со пластичен чеп и фитил. Во наведениот тар. број се опфатени електрични и неелектрични светилки и светлечки тела кои може да бидат изработени од различни материјали и може да се користат со било кој извор на светлина (види исто така Забелешки на ХС за тар. број 9405, дел (I)). Производот затоа се распоредува во тар. ознака 9405 50 00 како неелектрична светилка и светлечко тело.



(*) Сликите се само од информативен карактер

Прилог 276

Опис на стоката Согласно регулатива (ЕЦ) бр. 761/2014	Распоредување (Тар. ознака)	Основ за распоредување
(1)	(2)	(3)
Површинско активен препарат за миење на кожа и коса во облик на гел. Производот содржи во приближен сооднос одредени компоненти за миење на кожа и за миење на коса. Производот е подготвен за малопродажба, спакуван во пластично шише од 300 мл.	3401 30 00	Распоредувањето е утврдено со Основните правила 1, 3 (в) и 6 за примена на Номенклатурата на Царинската тарифа и наименованието на тар.број 3401 и тар. подброј 3401 30 00. Производот претставува препарат за миење на коса (тар. број 3305) и кожа (тар. број 3401). Со оглед на неговите очигледните карактеристики, не е возможно да се одреди која компонента на производот му дава суштинско значење. Поради тоа, согласно Општото правило 3 (в) производот треба да се распореди во тар. број кој е последен по нумерички редослед, односно во тар. број 3401, како подготовка за перење на коса, подготвен за малопродажба.

Прилог 277

Опис на стоката Согласно регулатива (ЕЦ) бр.764/2014 (1)	Распоредување (Тар. ознака) (2)	Основ за распоредување (3)
Производот е во форма на безбојни капсули исполнети со жолт прав, подготвени за малопродажба во пластично шише со капаче со навој и етикета, кое содржи 60 капсули. Секоја капсула ги содржи следните состојки: -глюкозамин хидрохлорид (300 мг), - хондроитин сулфат, - метил сулфонил метан, -мала количина на естер на аскорбинска киселина (витамин Ц). Согласно декларацијата производот претставува додаток кон исхраната за човечка употреба. Препорачаната дневна доза наведена на етикетата изнесува три таблети дневно.	2106 90 92	Распоредувањето е утврдено со Основните правила 1 и 6 за примена на Номенклатурата на Царинската тарифа, Дополнителна забелешка 5 кон Глава 21 и наименованието на тар.број 2106 и тар. подброј 2106 90 и 2106 90 92. Ако се земе во предвид препорачаната дневна доза наведена на декларацијата, производот нема јасно одредени профилактички или терапевтски својства. Затоа неможе да се распореди како лек во тар. број 3004. Бидејќи се работи за прехранбен продукт во одмерени дози кој е наменет за употреба како додаток кон исхраната, исполнети се условите од Дополнителна забелешка 5 кон Глава 21. Затоа производот се распоредува во тар. број 2106 како додаток во исхрана на друго место неопатен или вклучен.

Прилог 278

Опис на стоката Согласно регулатива (ЕЦ) бр.765/2014 (1)	Распоредување (Тар. ознака) (2)	Основ за распоредување (3)
Мешавина од замрзнато овошје која се состои од (во % по маса): - јагода 55, - банана 20, - ананас 15, - боровница 10. Производот е спакуван во вреќи кои содржат замрзнато овошје во парчиња подготвено за мешање во миксер.	0811 10 90	Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наименованието на тар.број 0811 и тар. подброј 0811 10 и 0811 10 90. Производот претставува мешавина од различно замрзнато овошје. Основната карактеристика на производот му ја даваат јагодите со оглед на тоа дека тие се дадени во најголем процент. Затоа производот се распоредува во тар. ознака 0811 10 90 како јагоди.

Прилог 279

Опис на стоката Согласно регулатива (ЕЦ) бр.766/2014	Распоредување (Тар. ознака)	Основ за распоредување
(1)	(2)	(3)
1.Течен производ подготвен за малопродажба во шишиња од 200 мл, 500 мл или 1 000 мл. Производот содржи: - натриум хлорид (0,9%), - стерилна вода. Секое шише е опремено со ергономска очна капалка и капак за заштита од прашина, наменета за еднократна употреба. Согласно декларацијата, производот се употребува за испирање на очите во итни случаи за одстранување на нечистотии и хемикалии од нив.	3307 90 00	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 кон Оддел VI, Забелешка 3 кон Глава 33 и наименованието на тар.број 3307 и тар. подброј 3307 90 00. Со оглед на тоа дека е производот е подготвен во пакување за малопродажба и е соодветен за употреба како козметички или тоалетен препарат, производот се смета како козметички или тоалетен препарат. Затоа распоредувањето на производот во Глава 25 или Глава 30 е исклучено (види Забелешка 2 (г) кон Глава 25 и Забелешка 1 (д) кон Глава 30). Поради наведеното, производот се распоредува во тар. број 3307 како останати козметички или тоалетни препарати, неспомнати ниту опфатени на друго место.
2.Течен производ подготвен за малопродажба во шишиња од 200 мл или 1 000 мл. Производот содржи: - динатриум фосфат (1-5 %), - калиум фосфат (1%), - стерилна вода. Секое шише е опремено со ергономска очна капалка и капак за заштита од прашина, и е за еднократна употреба. Согласно декларацијата, производот се употребува за испирање на очите во итни случаи заради неутрализација на киселини и бази после контакт со очи.	3307 90 00	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 кон Оддел VI, Забелешка 3 кон Глава 33 и наименованието на тар.број 3307 и тар. подброј 3307 90 00. Со оглед на тоа дека производот не е конкретно дефинирано хемиско соединение, исклучено е неговото распоредување во тар. број 2835 како фосфат (види Забелешка 1 кон Глава 28). Со оглед на тоа дека производот е подготвен во пакување за малопродажба и соодветен за употреба како козметички или тоалетен препарат, се смета козметички или тоалетен препарат. Затоа распоредувањето на производот во Глава 30 е исклучено (види Забелешка 1 (д) кон Глава 30). Поради наведеното, производот се распоредува во тар. број 3307 како останати козметички или тоалетни препарати, неспомнати ниту опфатени на друго место.

Прилог 280

Опис на стоката Согласно регулатива (ЕЦ) бр.767/2014	Распоредување (Тар. ознака)	Основ за распоредување
(1)	(2)	(3)
Производ кој се состои од коцки на сушени претходно варени тестенини (приближно 65 гр), кесичка со зачин (приближно 3,4 гр), кесичка со јастиво масло (приближно 2 гр) и кесичка со сушен зеленчук (приближно 0,8 гр). Производот е во форма на сет (сите состојки се пакувани заедно) подготвен за малопродажба за подготовка на јадења од тестенини. Согласно упатството означено на пакувањето, пред употреба потребно е да се додаде зовриена вода.	1902 30 10	Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наименованието на тар.број 1902 и тар. подброј 1902 30 и 1902 30 10. Производот е сет наменет за малопродажба согласно Општото правило 3 (б). Суштинско значење на производот му го даваат тестенините имајќи предвид дека тие го сочинуваат најголем дел од производот. Затоа распоредувањето на производот во тар. број 2104 како супи, чорби и препарати за нив е исклучено. Производот се распоредува во тар. број 1902 како тестенина, независно дали е готвена или полнета или на друг начин подготвена.

Прилог 281

Опис на стоката Согласно регулатива (ЕЦ) бр. 858/2014	Распоредување (Тар. ознака)	Основ за распоредување
(1)	(2)	(3)
Производ (т.н. рачна острилка на ножеви) со димензии приближно 27 x 14 x 19 см, кој се состои од рачка и постамент на кој се наоѓа двостепен систем за острење и полирање со микронски дијамантски абразиви. Види слика (*). 	8205 51 00	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар.број 8205 и тар. ознака 8205 51 00. Поради своите објективни карактеристики, производот е наменет за употреба во домаќинството за рачно острење на ножевите и други острила. Иако производот е направен за употреба на рамна површина, правилно ќе работи само доколку се држи во рака. Затоа распоредувањето на производот ќе биде како рачен алат во тарифен број 8205. Производот се распоредува во тар. ознака 8205 51 00 како алат за домаќинство.
(*)сликата е само од информативен карактер		

Прилог 282

Опис на стоката Согласно регулатива (ЕЦ) бр.859/2014	Распоредување (Тар. ознака)	Основ за распоредување
(1)	(2)	(3)
Производот е составен од траен календар и пластична статуета во облик на ангел. Ангелот седи на пластичен постамент. Календарот е вметнат во постаментот и се состои од дрвени блокови и плоча на кои се изгравирани имињата на месеците и датумите. Висината на производот е приближно 16 см. Статуетата го сочинува половина од производот, само со помал обем од делот со календар. Види слика (*). 	4910 00 00	Распоредувањето е утврдено со Основните правила 1 и 3 (б) за примена на Номенклатурата на Царинската тарифа и наименованието на тар. ознака 4910 00 00. Земајќи ги во предвид објективните карактеристики на производот, како што се големината и важноста на календарскиот дел во однос на неговиот украсен дел, всушност календарскиот дел на производот му дава суштинско значење согласно Општото правило 3 (б) (види и Коментарски забелешки на ХС за тар. број 4910, став четири). Понатаму, тар. број 4910 ги опфаќа календарите од сите видови, печатени на било кој материјал (види исто така и Коментарски забелешки на ХС за тар. број 4910, став еден). Затоа производот се распоредува во тар. ознака 4910 00 00 како календари од сите видови.
(*) Сликата е само од информативен карактер		

Прилог 283

Опис на стоката Согласно регулатива (ЕЦ) бр.860/2014 (1)	Распоредување (Тар. ознака) (2)	Основ за распоредување (3)
Производот е составен од пластичен светлечки диск (т.н. „светлечко фризби“) и систем за рачно управување со конец на намотување, изработен од пластика. Дискот содржи LED диоди со батериско напојување. Светлечкиот диск е наменет да се пушта во воздух со потегнување на конецот. Дискот може да одлети најмногу до 20 метри пред повторно да слети. Наменет е за употреба како летечка играчка со пропелер. Види слика (*). 	9503 00 95	Распоредувањето е утврдено со Основните правила 1 и 6 за примена на Номенклатурата на Царинската тарифа и наименованието на тар. број 9503 и тарифен подброј 9503 00 95. Со оглед на своите објективни карактеристики производот е наменет за употреба како летечка играчка со пропелер, а не како предмет за игра на отворен простор или опрема врзана со физички напор. Производот неможе да се спореди со фризби согласно Забелешката на КН за тар. подброј 9506 99 90, во кој се опфатени игрите за фрлање и фаќање. Затоа распоредувањето во тар. број 9506 како предмет или опрема за игри на отворен простор е исклучено. Производот се распоредува во тар. ознака 9503 00 95 како останати играчки од пластика.
(*) Сликата е само од информативен карактер		

Прилог 284

Опис на стоката Согласно регулатива (ЕЦ) бр.873/2014 (1)	Распоредување (Тар. ознака) (2)	Основ за распоредување (3)
1. Предмет кој е составен од дел со кружна форма со дијаметар приближно 15 см и продолжеток во форма на цевка со должина приближно 20 см. На горната страна од предметот се наоѓа отвор со кружен облик кој овозможува влез на воздух. На долната страна на предметот кон крајот на продолжетокот се наоѓа вентил од пластична маса.	8414 20 80	Распоредувањето е утврдено со Основните правила 1 и 6 за примена на Номенклатурата на Царинската тарифа и наименование на тар. број 8414, и тарифен подброј 8414 20 и 8414 20 80. Со оглед на неговите очигледни карактеристики, предметот претставува рачна воздушна пумпа, која се користи само со човечка сила, која е наменета

Надворешната површина е изработена од два дела од текстилен материјал кои од внатрешната страна се залепени и превлечени заедно. Во внатрешноста се наоѓа заоблен цилиндар од пластична пена со засек во средината. Со затворање на отворот со кружна форма на горната страна воздухот преку продолжетокот и вентилот се пренесува во воздушниот душек. Производот е претставен како мини-пумпа. Види слика (*).  2. Предмет во форма на бубрег (димензии приближно 35 см x 17 см) со продолжеток во форма на цевка (дијаметар приближно 25 см) со три вентили. На долната страна на предметот се наоѓа вентил кој овозможува влез на воздухот. На горната страна на предметот кон крајот на продолжетокот се наоѓаат два вентили од пластика сместени еден до друг. Надворешната површина е изработена во два дела од текстилен материјал кои се залепени и превлечени од внатрешната страна. Во внатрешноста се наоѓа парче од пластична пена со заоблена форма со заесек. На засекот на долната страна се наоѓа вентил. Со притискање на вентилот на долната страна воздухот се пренесува до воздушен душек преку продолжетокот и последниот вентил. Предметот е претставен како мини-пумпа. Може да се употребува и како	8414 20 80	за надување на воздушните душеци опфатени во тар. подброеви 8414 20 20 и 8414 20 80 (види и Коментарски забелешки на КН за тар. подброеви 8414 20 20 и 8414 20 80). Производот се распоредува во тар. ознака 8414 20 80 како останати воздушни пумпи со рачен погон. Распоредувањето е утврдено со Основните правила 1, 3 (в) и 6 за примена на Номенклатурата на Царинската тарифа и наименованието на тар. број 8414 и тарифен подброј 8414 20 и 8414 20 80. Од една страна предметот претставува перниче на надување и затоа производот се смета како производ кој служи за кампирање опфатен во тар. број 6306 (види Забелешки на ХС за тар. број 6306 (5)). Од друга страна предметот претставува пумпа за надување со рачен погон која се користи исклучиво со човечка сила и која е наменета за надување на воздушни душеци кои се опфатени во тар. број 8414 (види Коментарски забелешки на КН за тар. подброеви 8414 20 20 и 8414 20 80). Бидејќи ниту еден од двата тар. броеви не е поспецифичен согласно Основното правило 3 (а), а неможе да се распореди ниту согласно Основното правило 3 (б), затоа предметот се
---	--------------------------	---

перниче, бидејќи со вметнување на едниот вентил во другиот се спречува испуштање на воздухот од предметот. Види фотографија (*). 		распоредува согласно Основното правило 3 (в), односно се распоредува во оној тар. број од двата тар. броеви (6306 и 8414) кои подеднакво се земаат во предвид по нумерички редослед. Поради тоа, производот се распоредува во тар. ознака 8414 20 80 како останати воздушни пумпи со рачен погон.
(*) Сликите се само од информативен карактер		

Прилог 285

Опис на стоката Согласно регулатива (ЕЦ) бр.874/2014	Распоредување (Тар. ознака)	Основ за распоредување
(1)	(2)	(3)
Текстилна прекривка во форма на прстен од ткаен полиестер наменета за употреба на гуми за одредени видови на автомобили која служи за подобрување на функцијата на шарата на гумата при возење на снег. Внатрешноста на средишниот дел на производот е изработена од јаки долги полестерски влакна кои и даваат цврстина на структурата. Надворешната страна на средишниот дел на производот изработена е од кратки полиестерски влакна со две различни димензии кои овозможуваат апсорпција и прилепување со помош на грубата површина на производот. Поради средишниот дел на производот со кој се покрива делот од гумата кој е во допир со земјата е поотпорен на абење и има подобри својства на абсорпција и прилепување од останатите делови. Останатите делови на производот ги покриваат страничните делови на гумата и направени се така да го држат производот на место за време на возењето.	6307 90 98	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 7 (f) кон Оддел XI и наименованието на тар. број 6307 и тарифен подброј 6307 90 и 6307 90 98. Распоредувањето како прибор од подброј 8708 70 е исклучено бидејќи производот само ја зголемува функцијата на прилепување на гумата за време на возење на снег и затоа на возилото не му дава посебна функција, не го шири подрачјето на делување, ниту делува на извршувањето на главната функција на возилото (види предмет C-152/10 Unomedical [2011] ECR I-5433, став 29.). Поради тоа, како и поради фактот дека производот е изработен исклучиво од текстилен материјал и различните делови се составени со шиене, производот се распоредува во тар. ознака 6307 90 98 како “останати готови текстилни производи”.

Сите делови се составени со шиене. На едната страна на производот прицврстени се четири ленти од ткаен полипропилен кои функционираат како рачки за монтирање на производот на гумата. Види фотографија (*). 		
(*) Сликата е само од информативен карактер		


Прилог 286

Опис на стоката Согласно регулатива (ЕЦ) бр.875/2014	Распоредување (Тар. ознака)	Основ за распоредување
(1)	(2)	(3)
Производ (т.н. LED плоча) во алуминиумско куќиште со димензии околу 40 x 40 x 7 см кој ги содржи следните компоненти: - светлечки диоди (LED) вградени на плочата со печатно коло со густина од 72 x 72 пиксели и светлина 2000 cd/m², - приклучоци за напојување (влезни и излезни), - приклучоци за податоци (влезни и излезни), - носачи и отвори за вградување на повеќе плочи заедно. Производот е наменет за употреба во модуларен LED видео сид. Тој не вклучува видео процесор. LED плочата, независно од тоа дали е приклучена на друга плоча или не, неможе да ги прикажува видео сликите директно од видео изворот. Може само да ги прикажува сигналите од видео процесорот (т.н. дигитализатор) кои ги	8529 90 92	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 (б) кон Оддел XVI и наименованието на тар. број 8529 и тарифен подброј 8529 90 и 8529 90 92. Со оглед на нејзините објективни карактеристики, како што е присуството на вградените носачи, приклучоците и способноста за прикажување на слики во голем број на бои, LED плочата е наменета за приклучување на останати плочи и наменски надворешен видео процесор во LED видео сид од тар. подброј 8528 59. Изворниот видео сигнал е процесиран и пренесен од страна на видео процесорот на LED видео сидот. Видео процесорот го распределува целиот видео сигнал на вкупниот број на плочи. Кога една плоча недостасува или е оштетена, видео сигналот на видео

обработува сигналите и ги распределува на вкупен број на плочи во LED видео ѕидот.

Плочата, кога е споена со видео процесорот има способност да прикажува слики во голем број на бои (281 трилион).

Види фотографија (*).



зидот не се прикажува во потполност. Затоа секоја поединечна плоча е важен дел за функционирање на LED видео ѕидот како целина.

Распоредувањето со примена на Забелешка 2 (а) кон Оддел XVI е исклучено бидејќи LED плочата, независно од тоа дали е приклучена на друга плоча или не, може да работи само во комбинација со видео процесор. Затоа се исклучува распоредувањето во тар. број 8528 како монитор или во тар. број 8531 како апарат за визуелна сигнализација.

Производот се распоредува во тар. ознака 8529 90 92 како останати делови за апарати од тар. број 8528.

(*) Сликата е само од информативен карактер

Прилог 287

Опис на стоката Согласно регулатива (ЕЦ) бр.876/2014	Распоредување (Тар. ознака)	Основ за распоредување
(1)	(2)	(3)
Пренослив апарат со батериско напојување за снимање и архивирање на фотографии и видеа (т.н. "акциона камера") со димензии приближно 6 x 4 x 2 см и тежина приближно 74 гр, која се состои од следното:	8525 80 99	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 кон Оддел XVI и наименованието на тар. број 8525 и тарифен подброј 8525 80 и 8525 80 99.

- леќи за камера со широк опсег, -уред со течни кристали (LCD) т.н. статус индикатор, - микро USB и микро HDMI интерфејс, - порт за микро SD картичка, - вграден WIFI, - влезови за дополнителна опрема. Апаратот нема зум функција, пребарувач или екран за прикажување на снимените фотографии. Уредот не е предвиден да се држи во рака, односно, предвиден е да се постави, како на пример, на кацига. Наменет е да снима слики во околината за време на на некои активности како што се возење на велосипед, сурфање или скијање. Квалитетот на видеото може да се прилагоди во опсег од 848 x 480 до 1920 x 1080 пиксели. Фотографиите може да се снимаат само со квалитет до 5,0 мега пиксели. Квалитетот на фотографиите (како што се острина, боја, композиција) не може да се прилагодува на уредот. Со апаратот може да се снимаат и сочуваат видео датотеки во MPEG4 облик. Највисоката резолуција за снимање на видео запис е 1920 x 1080 пиксели со 30 слики во секунда во непрекинат период од најмногу 3 часа со потполно наполнета батерија. Снимањето може да го прекине само корисникот. Снимените фотографии се архивираат во одвоени датотеки со приближно траење од по 15 мин. После прикажувањето, датотеките од машината за автоматска обработка на податоци можат да се пренесат на апаратот со помош на USB интерфејс.		Со оглед на објективните својства на апаратот, како што е неговата мала величина и тежина, фактот дека е наменета за поставување, како на пр. на кацига, неговиот капацитет за снимање на видеа во текот на непрекинат период од три часа, главна функција на камерата е снимање на видеа. Иако апаратот е дизајниран како дигитален фотоапарат, со него можат да се снимат видео снимки со квалитет од најмалку 800 x 600 пиксели со 30 слики во секунда во непрекинат период од најмногу три часа. Снимањето не се исклучува автоматски после 30 мин (види исто така Коментарски забелешки на КН за подброевите 8525 80 30, 8525 80 91 и 8525 80 99). Фактот дека снимените слики се архивираат во одвоена датотека со приближно траење од по 15 мин не влијае на способноста на непрекинато снимање на камерата. Затоа распоредувањето во тар. подброј 8525 80 30 како фотоапарат е исклучено. Бидејќи со апаратот можат да се снимаат видео датотеки од други извори освен од интегрираната леќа за камера, исклучено е распоредувањето во тар. подброј 8525 80 91 како видео камера (камкордери) со можност за архивирање само на звук и слики снимени со телевизиска камера. Апаратот затоа се распоредува во тар. ознака 8525 80 99 како останати видео камери (камкордери).
---	--	---

Прилог 288

Опис на стоката Согласно регулатива (ЕЦ) бр.877/2014	Распоредување (Тар. ознака)	Основ за распоредување
(1)	(2)	(3)
Апарат (т.н. „LCD екран за видео сид“) кој се состои од монитор во боја со екран од течни кристали (LCD) и машина за автоматска обработка на податоци со димензии приближно 91 x 53 x 12 см.	8528 59 31	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 кон Оддел XVI и наименованието на тар. број 8528 и тарифен подброј 8528 59 и 8528 59 31.

Мониторот со дијагонален екран приближно 102 см (40 инчи) ги има следните карактеристики: - изворна резолуција 1920 x 1080 пиксели, - сооднос на ширина и висина 16:9, - растојание помеѓу пиксели 0,46125 мм, - време на реакција 8 ms, - максимум светлина 700cd/m², - сооднос на контрастот 3000: 1, - хоризонтален и веритикален агол на гледање 178°, - функција на слика во слика (PIP). Вградената машина за автоматска обработка на податоци се состои од микропроцесор, меморија од 1 GB и тврд диск од 40 GB. Апаратот содржи и појачало за звук, два звучника и копче за палење, гасење и управување, како и уред за далечинско управување. Апаратот е опремен со следните интерфејси: VGA влез, DVI-D влез/излез, HDMI, CVBS (AV), RS232C влез/излез, аудио влез/излез и LAN. Апаратот е наменет за употреба како составен дел во видео сидовите со LCD екран. Интегрираната машина за автоматска обработка на податоци служи како процесор на видео сидот и овозможува контрола на мрежата од најмногу 5 x 5 конфигурација на видео сидот. Апаратот може да функционира самостојно како монитор или како машина за автоматска обработка на податоци.		Апаратот е дизајниран за извршување на две функции од Оддел XVI (обработка на податоци од тар. број 8471 и видео приказ од тар. број 8528). Согласно Забелешката 3 од истиот Оддел, апаратот треба да се распореди врз основа на неговата главна функција. Со оглед на тоа како е замислен и дизајниран апаратот, како и фактите дека машината за автоматска обработка на податоци служи како процесор на видео сидот и овозможува контрола на мрежата од најмногу 5 x 5 конфигурација на видео сидот, апаратот се употребува како составен дел од мониторот - LCD видео сид. Главна функција на апаратот е функцијата на мониторот од тар. број 8528. Распоредувањето на производот во тар. број 8471 како машина за автоматска обработка на податоци е исклучено. Со оглед на неговите објективни карактеристики, како што се големина на екранот, поддржан видео начин на работа, растојание помеѓу пикселите зборуваат дека не е соодветен за подолго гледање од близина, висока осветленост, уред за далечинско управување, аудио кола со функција за засилување и функција на слика во слика (PIP), мониторот не се вбројува во оние монитори кои се употребуваат исклучиво или главно во системите за автоматска обработка на податоци од тар. број 8471. Распоредувањето на производот во тар. подброј 8528 51 00 е исклучено. Бидејќи мониторот може да прикажува сигнали од машина за автоматска обработка на податоци на задоволително ниво за практична употреба со машини за автоматска обработка на податоци, се смета дека мониторот може да прикажува сигнали од машина за автоматска обработка на податоци со ниво прифатливо ниво на функционалност. Затоа е потребно мониторот да се распореди во тар. ознака 8528 59 31 како останати рамни монитори кои можат да прикажуваат сигнали од машина за автоматска обработка на податоци со прифатливо ниво на функционалност со екран со течни кристали (LCD).
--	--	---

Прилог 289

Опис на стоката Согласно регулатива (ЕЦ) бр.972/2014	Распоредување (Тар. ознака)	Основ за распоредување
(1)	(2)	(3)
Течен производ кој се состои од силан, фосфатен мономер MDP, диметакрилатна смола, 2-хидроксиетил-метакрилат (HEMA), кополимери, полнила, етанол, вода и иницијатор. Наменет е за употреба во стоматологија. Со производот забната шуплина се подготвува за врзување со материјалот за полнење. Може да се употребува и за умртување на забниот корен, цементирање на дентинот пред стврдување на амалгот, како заштитен слој за ресторативни стаклено јономерни материјали или за врзување на смола за цементирање на дупчиња и пукнатини.	3006 40 00	Распоредувањето е утврдено со Основните правила 1, 3 (а) и 6 за примена на Номенклатурата на Царинската тарифа, Забелешка 4 (f) кон Глава 30 и наименованието на тар. број 3006 и тарифен подброј 3006 40 00. Со оглед на неговите објективни карактеристики, посебно присуството на етанол и вода, производот повеќе се смета како течен за разлика од традиционалното полнило, така што може лесно да навлезе во забот. Иако производот се користи како адхезив, се користи и како подлога за забите со која дентинот на површината се активира за врзување со материјалот за полнење. Производот останува на забот за време на лечењето и после лечењето останува како составен дел на полнилото. Распоредувањето во тар. број 3506 како лепило е исклучено бидејќи тар. број 3006 дава одреден опис. Исто така, некои од предвидените намени (умртување на корен, цементирање на дентинот и заштитен слој) не се вообичаени за лепило. Производот се распоредува во тар. ознака 3006 40 00 како забен цемент и други забни полнила.

Прилог 290

Опис на стоката Согласно регулатива (ЕЦ) бр.973/2014	Распоредување (Тар. ознака)	Основ за распоредување
(1)	(2)	(3)
Производот содржи транспуцентни делови со бела боја, делумно лепливи, со приближна должина 1 см и дијаметар 3 мм. Производот е потопен во расол, има густина на желе и изглед сличен на стаклени тестенини. Подготвен е за малопродажба во пакување од 250 гр (160 гр исцедена нето маса). Производот се добива со мешање на брашно од корен од растението коњак (<i>Amorphophallus konjac</i>) со вода која содржи калциум хидроксид (пропорција на смесата во % по маса: брашно од корен на растението коњак 3-7, вода 93-97). Смесата потоа се вари а добиениот гел се пресува низ калап за да му ја даде на производот неговата конечна форма.	1901 90 91	Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 кон Глава 19 и наименованието на тар. број 1901 и тар. подброј 1901 90 и 1901 90 91. Прехранбените производи од тар. број 1901 се изготвени од брашно, јарма, гриз, скроб или екстракт на слад. Изразите "брашно" и "гриз" опфаќаат брашно, гриз и прав од растително потекло од било кое поглавје, освен брашно, гриз или прав од сушен зеленчук (тар. број 0712) или од сушен мешункаст зеленчук (тар. број 1106) (види забелешка 2 кон Глава 19). Коренот од растението коњак (цели, мелени или во прав) се распоредува во тар. број 1212 (види забелешки на КН за тар. број 1212). Иако има густина на желе, производот не е слуз или згуснувач изработен од производ од растително потекло од тар. број 1302. Затоа производот се распоредува во тар. ознака 1901 90 91.